

மார்ச் – 30

TNPSC துளிகள்

- ❖ மார்ச் 26 அன்று வங்க தேசம் தனது 50வது சுதந்திர தினத்தையும் தன்னுடைய தேசிய தினத்தையும் கொண்டாடுகிறது.
 - இத்தினமானது அந்நாட்டின் தேசத் தந்தையான பங்கபந்து ஷேக் முஜிபூர் ரஹ்மான் அவர்களின் பிறந்த நாள் நூற்றாண்டின் கொண்டாட்டத்துடன் இணைந்து வருகிறது.

தேசியச் செய்திகள்

'My Experiments with Silence' புத்தகம்

- ❖ கவலை மற்றும் சுய தேடல் பற்றிய 'My Experiments with Silence' என்ற புத்தகம் சமீர் சோனி என்பவரினால் இயற்றப் பட்டது.
- ❖ சோனியின் இந்தப் புத்தகம், டெல்லியில் அவரின் வாழ்நாளில் அவருடனான உள்ளார்ந்த உரையாடல்கள், வால் ஸ்டிரீட்டில் அவர் மேற்கொண்ட சிறு வேலைகள் மற்றும் பாலிவுட்டில் அவர் செலவிட்ட காலங்கள் போன்றவற்றை உள்ளடக்கிய அவரது சொந்த குறிப்புகளைக் கொண்டதாக இருக்கும்.
- ❖ இந்த புத்தகம் ஒம் புக் இன்டர்நேஷனல் என்ற நிறுவனத்தினால் வெளியிடப்படும்.
- ❖ உள்ளார்ந்தப் பிரச்சினைகளை எதிர்த்துப் போராடிய (அ) போராடிக் கொண்டிருக்கும் ஒவ்வொருவருக்கும் இது சமர்ப்பணமாகும் என்று சோனி கூறுகிறார்.

பழங்குடியினர் காசநோய் திட்டம்

- ❖ காசநோயில்லா இந்தியாவை (TB Mukht Bharat) அடையும் நோக்கில் மத்திய சுகாதாரத் துறை அமைச்சர் டாக்டர் ஹர்ஷ் வர்தன், பழங்குடியினர் காசநோய் திட்டத்தினைத் தொடங்கி வைத்துள்ளார்.
- ❖ கடந்த ஐந்தாண்டுகளில் காசநோய்க்கான நிதி ஒதுக்கீட்டின் அளவையும் ஏற்கனவே அரசு அதிகரித்துள்ளதாக இவர் கூறியுள்ளார்.
- ❖ இந்த ஆண்டு உலக காசநோய் தினத்தன்று லட்சத்தீவு (ஒன்றியப் பிரதேசம்) மற்றும் ஜம்மு & காஷ்மீரின் பட்காம் மாவட்டம் ஆகியவை காசநோய் அல்லாத பகுதிகளாக அறிவிக்கப் பட்டன.

NATHEALTH உச்சி மாநாடு

- ❖ மத்திய சுகாதார மற்றும் குடும்ப நலத்துறை அமைச்சர் டாக்டர் ஹர்ஷ் வர்தன் 7வது வருடாந்திர NATHEALTH உச்சி மாநாட்டில் காணொலி மூலம் உரையாற்றினார்.
- ❖ இந்த மாநாடு கோவிட் பாதிப்பிற்குப் பிறகு இந்திய சுகாதார அமைப்பின் விரிவாக்கம் பற்றியதாகும்.
- ❖ 2017 ஆம் ஆண்டில் அரசு தேசிய சுகாதாரக் கொள்கையை வெளியிட்டது.
- ❖ வயது பாகுபாடின்றி அனைவருக்கும் உயரிய சுகாதார தரத்தையும் நல்வாழ்வையும் அளிப்பது தான் இக்கொள்கையின் நோக்கமாகும்.

குறிப்பு

- ❖ வளர்ச்சியை மேம்படுத்துவதற்கான 6 முக்கிய தூண்களில் சுகாதாரமும் ஒன்றாக 2021 - 22 ஆம் ஆண்டு நிதிநிலை அறிக்கையில் குறிப்பிடப்பட்டது.
- ❖ 2021 - 22 ஆம் ஆண்டில் சுகாதாரத்திற்காக ரூ.2,23,846 கோடி ரூபாய் நிதி ஒதுக்கீடு செய்யப் பட்டுள்ளது.
- ❖ இது கடந்த ஆண்டை விட 137% அதிகமாகும்.
- ❖ இது 2025 ஆம் ஆண்டிற்குள் GDPயின் அளவில் 2.5 சதவீதமாக சுகாதாரச் செலவினங்களை அதிகரிப்பதோடு பொருந்திப் போகும் படியாக உள்ளது.



சர்வதேசச் செய்திகள்


சூயஸ் கால்வாய் பிரச்சினை

- ❖ சரக்குகளை ஏற்றிச் செல்லும் ஒரு கப்பல் சூயஸ் கால்வாயில் சிக்கி கொண்டதால் உலக வர்த்தகம் பாதிக்கப் பட்டுள்ளது.
- ❖ ஐரோப்பாவையும் ஆசியாவையும் இணைக்கும் இந்த சூயஸ் கால்வாயானது 193 கி.மீ. நீளமான ஒரு நீர்வழிப் பாதையாகும்.
- ❖ எனிப்தில் அமைந்துள்ள செயற்கையாக அமைக்கப்பட்ட இந்த கடல்மட்ட நீர்வழிப் பாதையானது மத்தியத் தரைக் கடலையும் செங்கடலையும் இணைக்கும் வகையில் 1859 மற்றும் 1869 ஆகிய ஆண்டுகளுக்கு இடைப்பட்ட காலகட்டத்தில் அமைக்கப் பட்டது.
- ❖ இந்தக் கால்வாயானது உலகின் பரபரப்பான நீர்வழிப்பாதைகளில் ஒன்றாகும்.
- ❖ மார்ச் 23 அன்று வானிலையில் ஏற்பட்ட சில மாற்றங்களால் MV EverGiven எனப்படும் ஒரு பெரிய சரக்குக் கப்பலானது சூயஸ் கால்வாயின் ஒரு குறுகிய பகுதியில் சிக்கிக் கொண்டது.
- ❖ இது சீனாவிலிருந்து நெதர்லாந்திற்குச் சென்று கொண்டு இருந்தது.
- ❖ இந்தச் சிக்கலிற்குப் பிறகு சில நாடுகள் எண்ணெய்யின் விலை உயர்வைச் சந்தித்து இருக்கின்றன.
- ❖ அரசியல், நிதி மற்றும் தொழில்நுட்பப் பிரச்சினைகளால் இதற்கு முன்பு ஐந்து முறை அந்த சூயஸ் கால்வாய் மூடப் பட்டுள்ளது.
- ❖ தற்போது கிட்டத்தட்ட ஒரு வாரமாக சூயஸ் கால்வாயை மறித்த எவர் கிவன் என்ற அந்தக் கப்பலானது இந்தக் கால்வாயின் கரையோரத்திலிருந்துச் சமீபத்தில் விடுவிக்கப் பட்டுள்ளது.

Alternative route for shipping while Suez Canal blocked

— Using Suez Canal	— Around Cape of Good Hope
10,000 nautical miles (18,520km)	13,500 nautical miles (25,002km)
25.5 days*	34 days*

*Based on ship's average speed of 16.43 knots



உலக காற்று அறிக்கை 2021

- ❖ இந்த அறிக்கை உலகளாவிய காற்று ஆற்றல் ஆணையத்தினால் (GWEC - Global Wind Energy Council) வெளியிடப்பட்டது.
- ❖ அடுத்த பத்தாண்டுகளில் மும்மடங்கு என்ற அளவிற்கு விரைவான புதிய காற்று ஆற்றல் திறனை நிறுவ வேண்டிய அவசியத்தைப் பற்றி இந்த அறிக்கை எச்சரித்து உள்ளது.
- ❖ இது தொழிற்சாலை வளர்ச்சிக்கு முந்தைய காலங்களில் இருந்ததை விட 2°Cக்கும் அதிகமாக உலக வெப்பமயமாதலைக் குறைப்பதற்கும், உலகளாவிய காலநிலை இலக்குகளை அடைவதற்குமான ஒரு எச்சரிக்கையாகும்.
- ❖ 2020 ஆம் ஆண்டில் 93 GW திறன் கொண்ட புதிய காற்று ஆற்றல் உற்பத்தி திறனானது அமைக்கப்பட்டுள்ளது.
- ❖ இது வருடத்திற்கு 53% அதிகரிப்பு ஆகும்.
- ❖ ஆனால் 2050 ஆம் ஆண்டிற்குள் நிகர சுழிய உமிழ்வுகளின் வெளியீட்டினை 0% என்ற அளவிற்கு குறைத்தல் எனும் இலக்கிற்கு இது போதுமானதல்ல.

முடிவுகள்

- ❖ இந்த அறிக்கையின்படி, மொத்த உலக காற்றாற்றல் திறனான 743 GW ஆனது ஒவ்வொரு வருடமும் 1.1 பில்லியன் டன்னுக்கும் மேலான கார்பன்டை ஆக்சைடு வெளியீட்டை குறைக்க உதவுகிறது.
- ❖ இது தென் அமெரிக்காவின் வருடாந்திரக் கார்பன் வெளியீட்டிற்குச் சமமாகும்.

- ❖ இந்த அறிக்கை வருடத்திற்கு குறைந்தபட்சம் 280 GW திறன் கொண்ட புதிய காற்று ஆற்றல் மையங்களை அமைப்பதற்கான தேவை உலகிற்கு உள்ளதாக எச்சரிக்கிறது.
- ❖ உலகம் முழுவதுமுள்ள அரசுகள் அபாய நிலை (Red tape) மற்றும் திட்டமிடுதலில் ஏற்படும் தாமதங்கள் போன்றவற்றை ஒழிக்க காலநிலை அவசரம் (Climate Emergency) எனும் அணுகுமுறையை கையாள வேண்டுமெனவும் இந்த அறிக்கை குறிப்பிடுகிறது.
- ❖ நிகர அளவில் சுழிய உமிழ்வின் நிலையை அடைதல் மற்றும் பசுமையான ஒரு மீட்சியினை ஊக்குவித்தல் போன்றவற்றிற்கு காற்று ஆற்றல் ஒரு மூலமாகும்.
- ❖ ஏனெனில், காற்று ஆற்றல் விலை மலிவான மற்றும் ஒரு MWக்கு அதிகளவில் கரிம நீக்கத் திறனுடைய ஒரு ஆற்றல் மூலமாகும்.
- ❖ இந்த அறிக்கையின் படி, கடந்த பத்தாண்டுகளில் தொழில்நுட்பக் கண்டுபிடிப்புகள் மற்றும் சாதகமான பொருளாதார நிலைகள் (Economies of Scale) போன்றவை உலகளாவிய காற்று ஆற்றல் சந்தையின் அளவை நான்கு மடங்காக்கியுள்ளது.
- ❖ 2020 ஆம் ஆண்டில் ஏற்பட்ட வளர்ச்சி சீனா மற்றும் ஐக்கிய அமெரிக்க நாடுகளில் அமைக்கப்பட்ட பெரிய காற்று ஆற்றல் மையங்களால் ஏற்பட்டதாகும்.
- ❖ இவை உலகின் இரு மிகப்பெரிய காற்று ஆற்றல் சந்தையாகத் திகழ்கின்றன.
- ❖ இரு நாடுகளும் மொத்த காற்று ஆற்றல் திறனில் பாதிக்கு மேலான திறனைக் கொண்டுள்ளன.
- ❖ அவை 2020 ஆம் ஆண்டில் அமைக்கப்பட்ட புதிய மையங்களில் 75% ஆகும்.

பங்கபந்து - பாபு அருங்காட்சியகம்

- ❖ பிரதமர் நரேந்திர மோடி மற்றும் வங்காள தேச பிரதமர் ஷேக் ஹசீனா ஆகியோர் இணைந்து தாக்காவிலுள்ள பங்கபந்து சர்வதேச சமூக மையத்தில் "பங்கபந்து பாபு" என்ற ஒரு அருங்காட்சியகத்தைத் திறந்து வைத்தனர்.
- ❖ இந்த அருங்காட்சியகம் இந்தியாவின் தேசத் தந்தையான மகாத்மா காந்தி மற்றும் வங்க தேசத்தின் தந்தையான "பங்கபந்து" ஷேக் முஜிபூர் ரஹுமான் ஆகியோர் பற்றிய டிஜிட்டல் கண்காட்சியையும் கொண்டுள்ளது.
- ❖ இந்த அருங்காட்சியகமானது காந்தி மற்றும் பங்கபந்துவின் வாழ்க்கை வரலாற்றிற்கு என்று அர்ப்பணிக்கப் பட்டதாகும்.





மித்தாலி விரைவு இரயில்

- ❖ சமீபத்தில் 'மித்தாலி விரைவு இரயில்' எனப்படும் புதிய பயணியர் இரயில் தொடங்கி வைக்கப் பட்டது.
- ❖ இது இந்தியப் பகுதியில் மேற்கு வங்கத்தின் நியூ ஜல்பைய்குரி என்ற பகுதியினையும் தாக்காவினையும் இணைக்கிறது.
- ❖ இது பிரதமர் நரேந்திர மோடி மற்றும் வங்க தேசப் பிரதமர் ஷேக் ஹசீனா ஆகியோரால் தொடங்கி வைக்கப்பட்டது.
- ❖ இரு நாடுகளுக்கிடையே இயங்கும் மைத்ரி விரைவு இரயில் (தாக்கா - கொல்கத்தா) மற்றும் பந்தன் விரைவு இரயில் (குல்நா-கொல்கத்தா) ஆகியவற்றை அடுத்து இயக்கப் படும் மூன்றாவது பயணியர் இரயில் இதுவாகும்.
- ❖ இரு நாடுகளுக்கிடையே இயக்கப் படும் இந்தப் புதிய பயணியர் இரயிலானது "பங்கபந்து" ஷேக் முஜிபூர் ரஹுமானின் பிறந்த நாள் நூற்றாண்டு மற்றும் வங்க தேசத்தின் சுதந்திரப் பொன்விழா அன்று தொடங்கி வைக்கப்பட்டது.

பிரபலமானவர்கள், விருதுகள், மற்றும் நிகழ்வுகள்

லட்சுமிப் பிரியா மோகபத்ரா

- ❖ பிரபல ஓடிசா நடனக் கலைஞர் லட்சுமிப் பிரியா மோகபத்திரா சமீபத்தில் இயற்கை எய்தினார்.
- ❖ இவர் புகழ்பெற்ற பாரம்பரிய நடனக் கலைஞரான கேளுச்சரண் மோகபத்திராவின் மனைவியாவார்.
- ❖ இவர் 1947 ஆம் ஆண்டில் பூரியில் உள்ள அன்னபூர்ணா நாடக மன்றத்தில் தனது நடன வாழ்க்கையைத் தொடங்கினார்.
- ❖ இவர் 4 ஓடியா திரைப்படங்களிலும் நடித்துள்ளார்.

விளையாட்டுச் செய்திகள்

Girl Gang பாடல்

- ❖ Girl Gang என்பது நியூசிலாந்து பாடகரான கின் விக்மோர் என்பவரால் உருவாக்கப்பட்ட ஒரு பாடலாகும்.
- ❖ இப்பாடல் 2022 ஆம் ஆண்டு ICC பெண்கள் உலகக் கோப்பையின் அதிகாரப்பூர்வப் பாடலாக அறிவிக்கப்பட்டுள்ளது.
- ❖ உலகக் கோப்பை போட்டியானது மார்ச் 04, 2022 முதல் ஏப்ரல் 03, 2022 வரை நியூசிலாந்தில் நடைபெற உள்ளது.
- ❖ முதலில் இப்போட்டியானது பிப்ரவரி 06, 2021 முதல் மார்ச் 07, 2021 வரை நடத்தப் படுவதற்குத் திட்டமிடப் பட்டிருந்தது.
- ❖ ஆனால் கோவிட் - 19 பெருந்தொற்று காரணமாக இது ஒரு வருடத்திற்கு ஒத்தி வைக்கப் பட்டு உள்ளது.

